



மகத்தான 'நான் முதல்வன்'!

மலிவான முதல்வர் விஜய் அரசு!

இந்திய மாநிலங்களில் இரட்டை இலக்கப் பொருளாதார வளர்ச்சி கொண்ட ஒரே மாநிலமாகத் தமிழ்நாட்டை உயர்த்தியது திராவிட மாடல் ஆட்சி. அதில் தொழில்துறை முதலீடுகளுக்கு மிக முக்கிய பங்கு உண்டு. பன்னாட்டு நிறுவனங்களின் கொழிற்சாலைகளை தமிழ்நாட்டில் ஒரே இடத்தில் குவிக்காமல், பரவலான அளவிலும் அந்தந்தப் பகுதிகளுக்கு ஏற்ற வகையிலும் தொடங்கச் செய்து அங்குள்ள இளைஞர்களுக்கும் பெண்களுக்கும் வேலைவாய்ப்பினைத் திராவிட மாடல் அரசு உருவாக்கித் தந்தது. இதில் 'நான் முதல்வன்' திட்டத்தின் பங்களிப்பு மிக முக்கியமானதாகும்.

வியட்நாமில் உள்ள உலகப் புகழ்பெற்ற வின்ஃபாஸ்ட் மின்கல் வாகனங்கள் உற்பத்தி நிறுவனம் திராவிட மாடல் அரசுடன் புரிந்துணர்வு ஒப்பந்தம் போட்ட தன் விளைவாக, தூத்துக்குடியில் தனது தொழிற்சாலையை நிறுவிய போது, அந்தத் தொழிற்சாலைக்குத் தேவையான தொழில் நுட்பத் திறன் கொண்ட பணியாளர்களை தூத்துக்குடி மாவட்டத்திலேயே தேர்வு செய்ய வேண்டும் என திராவிட மாடல் அரசு வலியுறுத்தியது. அத்துடன், 'நான் முதல்வன்' திட்டத்தின் கீழ் தூத்துக்குடி மாவட்டத்தில் உள்ள அரசு மற்றும் தனியார் பாலிடெக்னிக்கை சேர்ந்த 300 மாணவர்களுக்குத் திறன் மேம்பாட்டுப் பயிற்சி அளிக்கப்பட்டது. அதில் 200 ஆண் - பெண் மாணவர்களை வின்ஃபாஸ்ட் நிறுவனம் தனது பணியாளர்களாகத் தேர்ந்தெடுத்தது. இவர்களில் 105 பேர் அரசு பாலிடெக்னிக்கில் படித்தவர்கள் என்பது சிறப்பாகும்.

தூத்துக்குடியில் மட்டுமல்ல; தமிழ்நாட்டின் பல்வேறு பகுதிகளிலும் தொடங்கப்பட்ட பன்னாட்டு நிறுவனங்களில், நான் முதல்வன் திட்டத்தின் கீழ் திறன் மேம்பாட்டுப் பயிற்சி அளிக்கப்பட்டு, பணிக் குச் சேர்ந்த இளைய தலைமுறையினர் 45 இலட்சத்திற்கும் மேற்பட்டவர்களாகும். அதிக ஊதியம் பெறக்கூடிய வேலைகளில் தமிழ்நாட்டு இளைய தலைமுறைக்குப் பெரும் வாய்ப்பை உருவாக்கித் தந்தது நான் முதல்வன் திட்டம். ஜப்பான் உள்ளிட்ட வெளிநாடுகளில் தேவைப்படும் தகவல் தொழில் நுட்ப பணியாளர்கள், மென்பொருள் பணியாளர்களுக்கு அந்தந்த நாட்டு மொழிகளுடன் கூடிய திறன் பயிற்சி அளிக்கப்பட்டு, பலரும் பணிக்குச் சேர்ந்துள்ளனர்.

ஒன்றிய அரசின் யு.பி.எஸ்.சி. தேர்வுகளுக்குத் தயாராகும் மாணவர்களுக்குப் பயிற்சியுடன் 10 மாதங்களுக்கான உதவித் தொகையாக 7,500 ரூபாயும் வழங்கி அவர்கள் ஐ.ஏ.எஸ். தேர்வில்

வெற்றி பெறத் துணை நின்றது கழகத் தலைவர் மு.க.ஸ்டாலின் அவர்கள் தலைமையில் தமிழ்நாட்டை உயர்த்திய திராவிட மாடல் அரசு. 1000 மாணவர்கள் இதற்காகத் தேர்ந்தெடுக்கப்பட்டு பயிற்சி அளிக்கப்பட்டு, இந்திய அளவில் நல்ல 'ரேங்க்' பெற்று, வரலாற்றுச் சாதனைப் படைத்தனர்.

விஜய் தலைமையிலான அரசு அமைந்தபிறகு, நான் முதல்வன் திட்டத்தின் மீது காழ்ப்புணர்வு கொண்டு, அதன் பெயரை மாற்றியிருப்பதுடன், அரசின் அதிகாரப்பூர்வ இணையதளம் மற்றும் சமூக வலை தளங்களில் நான் முதல்வன் திட்டம் குறித்தும் அதன் பயனாளிகள் தங்கள் வாழ்க்கையில் ஏற்பட்ட மாற்றங்கள் குறித்தும் பதிவிடப்பட்டிருந்த காலெண்டரிலும் நீக்கப்



கோவி.லெனின்

தி.மு.க. தகவல் தொழில்நுட்ப அணி ஆலோசகர்

பட்டுள்ளன. யு.பி.எஸ்.சி. தேர்வுக்குத் தயாராகும் மாணவர்களுக்கான உதவித் தொகையும் வழங்கப்படாமல் இழுத்தடிக்கப்படுகிறது. 'நான் முதல்வன்' திட்டத்தின் பெயரை, 'திறன் தமிழ்நாடு' என்று மாற்ற வேண்டிய தேவை என்ன என்று விஜய் அரசில் அமைச்சராக உள்ள நிர்மல்குமாரிடம் ஊடகத்தினர் கேட்டபோது, "அந்தப் பெயரைப் பார்த்தால், தமிழ்நாட்டின் முதல்வராவதற்கு பயிற்சி அளிப்பது போன்ற குழப்பம் ஏற்படுகிறது. அதனால்தான், அதன் பெயர் மாற்றப் பட்டுள்ளது" என்று விநோத

மான விளக்கத்தை அளித்துள்ளார். கழகத் தலைவர் அவர்கள் 2021ல் தன்னை முதல்வராக்கிய தமிழ்நாட்டின் ஒவ்வொரு குடும்பத்திலும், திறன் மிகுந்த சாதனையாளர்களாகவும், தங்கள் துறையில் முதல்வராகவும் ஒருவர் உருவாக வேண்டும் என்ற நோக்கத்தில் 2022ஆம் ஆண்டில் நான் முதல்வன் எனும் மகத்தானத் திட்டத்தைக் கொண்டு வந்தார். ஆனால், மலிவான சிந்தனை கொண்ட விஜய் ஆட்சியில், இளைஞர்களின் திறன் மேம்பாட்டிற்காக, 'நான் முதல்வன்' திட்டத்தை சீரழிக்கும் வேலைகள் தொடங்கியுள்ளன. பெயர் மாற்றம், உதவித் தொகை நிறுத்தம் எனத் தொடரும் போக்குகளால், இளைய தலைமுறையின் எதிர்காலம் கேள்விக்குறியாகியுள்ளது.

கல்விக்கூடங்களில் பாடங்களைச் சொல்லிக் கொடுப்பதிலோ, படித்துப் பட்டம் பெறுபவர்களுக்குத் திறன் மேம்பாட்டுப் பயிற்சி அளிப்பதிலோ அக்கறை இல்லாமல், பள்ளிக்கூடங்களில் புழுந்து விசி லடிக்கும் திறமையை வளர்க்கும் வேலையை செய்தால் போதும் என இந்த அரசு முடிவெடுத்து விட்டதா?

காவிரி உரிமையைக் காக்க வேண்டிய நேரத்தில்

தமிழ்நாட்டின் குரலை பலவீனப்படுத்தும் நியமனம் ஏன்?

மனிதநேய மக்கள் கட்சியின் தலைவர் பேராசிரியர் எம்.எச். ஜவாஹிருல்லா எம்.எல்.ஏ. அறிக்கை!

சென்னை, ஜூன் 29 - தமிழ்நாடு அரசின் டெல்லி சிறப்பு பிரதிநிதியாக கர்நாடகத்தைச் சேர்ந்த முதல்மைச்சர் விஜய் நடித்த 'ஜனநாயகன்' திரைப்படத்தின் தயாரிப்பாளர் ஒருவரை நியமித்திருப்பது பல்வேறு கேள்விகளையும் கவலைகளையும் எழுப்பியுள்ளது.

காவிரி நீர் உரிமை பிரச்சினை தொடர்ந்து தமிழ்நாட்டின் வாழ்வாதாரப் போராட்டமாக நீடித்து வரும் சூழலில், இந்த நியமனம் விஜய் அரசின் அரசியல் புரிலையும் முன்னுரிமைகளையும் சந்தேகிக்க வைக்கிறது.

காவிரி என்பது வெறும் நீர்ப் பிரச்சினை அல்ல; அது தமிழக விவசாயிகளின் உயிர்வாழ்வு உரிமை. டெல்டா மாவட்ட மக்களின் பொருளாதாரம், விவசாயம், குடிநீர் தேவைகள் அனைத்தும் காவிரி நீருடன் நேரடியாக தொடர்புடையவை. இத்தகைய உணர்வுப் பூர்வமான பிரச்சினையில் தமிழ்நாட்டின் உரிமைகளை வலிமையாக முன்வைத்து போராட்ட வேண்டிய பொறுப்பு டெல்லி சிறப்பு பிரதிநிதிக்குப் பெரிதும் உள்ளது.

இந்த நிலையில், கர்நாடக அரசியலுடனும் சமூக உணர்வுகளுடனும் தொடர்புடைய ஒருவரை நியமிப்பது தேவையற்ற சந்தேகங்களையும் அரசியல் சர்ச்சைகளையும் உருவாக்குகிறது. இது தமிழ்நாட்டு மக்களின் மனநிலையையும் காவிரி விவகாரத்திலும் அவர்களின் நீண்டகால வேதனையையும் புறக்கணிக்கும் செயலாகவே பார்க்கப்படுகிறது.

தமிழகத்தின் உரிமைகள், மொழி, நீர்வளங்கள் மற்றும் கூட்டாட்சி உரிமைகள் குறித்து தெளிவான புரிதலும் உறுதியான நிலைப்பாடும் கொண்ட பல திறமையான தமிழர்கள்

தமிழ்நாட்டின் உரிமைகளை பாதுகாக்க வேண்டிய பொறுப்பில் இருப்பவர்கள், தமிழக மக்களின் உணர்வுகளுடன் முழுமையாக ஒன்றிப்போனவர்களாக இருக்க வேண்டும். இல்லையெனில், அது மக்களிடையே நம்பிக்கையின்மையையும் அதிகரிக்கும் எனவே, தமிழ்நாடு அரசு இந்த நியமனத்தை



இருக்கும்போது, இந்த நியமனம் எந்த அடிப்படையில் செய்யப்பட்டது என்பதை அரசு வெளிப்படையாக விளக்க வேண்டும்.

மறுபரிசீலனை செய்து, காவிரி உள்ளிட்ட மாநில உரிமைப் பிரச்சினைகளில் தமிழகத்தின் குரலை தெரியமாகவும் தெளிவாகவும் எடுத்துரைக்கும் நட்பு நியமிக்க வேண்டும் என்று வலியுறுத்துகிறேன் என்று பேராசிரியர் எம்.எச். ஜவாஹிருல்லா விடுத்துள்ள அறிக்கையில் கூறியுள்ளார்.

அந்துமணி சிந்துமணி



அந்துமணி : ஏண்டி சிந்து. அயோத்தி ராமர் கோவிலுக்கென வழங்கப்பட்ட நன்கொடைகளில் பெரிய அளவில் முறைகேடுகள் நடந்ததால், எட்டு பேர்கைது, இருவர் ராஜினாமா என்றெல்லாம் செய்திகள் வருகின்றனவே?

சிந்துமணி : ஆமாண்டி அந்து; ராமர் கோவிலுக்கான நன்கொடைப் பணத்தைப் பெருமளவில் 'கோவிந்தா' போட்டவர்களை நினைக்கும் போது, 'அட, ராமா ராமா' என்று உண்மையான பக்தர்கள் தலையில்தான் அடித்துக்கொள்ள வேண்டும்!



கழகத் தலைவர் அவர்களின் முன்னிலையில் முன்னாள் அமைச்சர் பா.பென்ஜமின் ஏற்பாட்டில் 5 ஆயிரத்துக்கும் மேற்பட்டோர் கழகத்தில் இணையும் விழா திருவேற்காடு அடுத்த ஸ்ரீவாரு வெங்கடாஜலபதி பேலஸில் நடைபெறுகிறது. இந்நிலையில் கழக அமைப்பு துணைச் செயலாளர் அன்பகம் கலை, முன்னாள் அமைச்சரும் மாவட்ட கழக செயலாளருமான ஆவடி சா.மு.நாசர் விழா ஏற்பாடுகளை பார்வையிட்டார்கள். உடன் மாவட்ட மாநில கழக நிர்வாகிகள் ஈரோடு இறைவன், கே.ஜெ.ரமேஷ், சி.ஜெ.ரமேஷ், என்.இ.கே.மூர்த்தி, மேயர் ஜி.உதயகுமார், சன்.பிரகாஷ், ப.ச.கமலேஷ், ஜி.ஆர்.திருமலை, சே.பிரேம் ஆனந்த், ஜி.நாராயண பிரசாத், இளைஞர் அணி கே.கரேஷ் குமார் உட்பட தி.மு.க. நிர்வாகிகள் உள்ளனர்.

போதைப் பழக்கம்: த.வெ.க. அமைச்சரைக் கண்டித்து

கழக மாணவர் அணி சார்பில் இன்று ஆர்ப்பாட்டம்!

கழக மாணவர் அணிச் செயலாளர் ஈரோடு வீரமணி அறிக்கை!

ஈரோடு, ஜூன் 29 - இதுகுறித்து கழக மாணவர் அணிச் செயலாளர் திருமதி. ஈரோடு வீரமணி அறிக்கை வருமாறு: - மாவட்ட மாணவர் அணி அமைப்பாளர்கள் கவனத்திற்கு கழகத் தலைவர் அவர்களின் ஆணைக்கிணங்கவும் இளந்தலைவர் அவர்களின் வழிகாட்டுதலின்படியும் கழக மாணவர்

அணியின் சார்பில், தமிழக வெற்றிக் கழக அமைச்சர் சரத் குமார் அவர்கள் பொதுவெளியில் போதைப் பொருள் உபயோகப்படுத்தியதை கண்டித்து மாவட்டத்தின் பிரதான இடத்தில் இன்று (29.06.2026 - திங்கட்கிழமை) காலை 09.30 மணியளவில் கண்டன ஆர்ப்பாட்டம் நடத்து மாறுகேட்டுக்கொள்கிறேன்.

இந்த ஆர்ப்பாட்டத்தில் மாவட்ட, ஒன்றிய, நகர, பேரூர் கழக மாணவர் அணி பெருந்திரளாக நிர்வாகிகள் மற்றும் மாணவர்கள் பெருந்திரளாக கலந்து கொள்ளுமாறு கேட்டுக்கொள்கிறேன்.

இவ்வாறு மாணவர் அணிச் செயலாளர் திருமதி. ஈரோடு வீரமணி அறிவித்துள்ளார்.

“ராஜாக்களை” இழந்து தவிக்கும் தமிழ் திரையுலகம்!

இயக்குநர் பாக்யராஜ் மறைவுக்கு தயாநிதி மாறன் எம்.பி. இரங்கல்!



சென்னை, ஜூன் 29 - இயக்குநர் பாக்யராஜ் அவர்கள் இவ்வுலகத்தை விட்டுப் போயுள்ளார். இது ஒரு பெரிய இழப்பாகும். இயக்குநர் பாக்யராஜ் அவர்கள் சில நாட்களுக்கு முன்னர் நம்மை விட்டுப் பிரிந்தார், அவரை ஆசானாக ஏற்றிருந்த

இயக்குநர் பாக்யராஜ் அவர்கள் தற்போது நம்மை கண்ணீர் கடலில் ஆழ்த்தியுள்ளார்... இது ஒரு பெரிய இழப்பாகும். இயக்குநர் பாக்யராஜ் அவர்கள் சில நாட்களுக்கு முன்னர் நம்மை விட்டுப் பிரிந்தார், அவரை ஆசானாக ஏற்றிருந்த

சிறக்கும், அவரை இழந்து வாடும் அன்னாரது குடும்பத்தினருக்கும், அவரது ரசிகப்பெருமக்களுக்கும், எனது ஆழ்ந்த இரங்கலைத் தெரிவித்துக் கொள்கிறேன்.

இவ்வாறு தயாநிதி மாறன் எம்.பி. தமது இரங்கல் செய்தியில் குறிப்பிட்டுள்ளார்.

